

27-05-2024

08.30 Hrs

HL-Opening

آکاشوانی سے پیش ہے خبرنامہ

(Music)

آداب: خبرنامے کے ساتھ میں شبانہ رحمان

پہلے اس وقت کی اہم خبریں

- 1 شدید سمندری طوفان Remal مغربی بنگال پہنچ گیا ہے۔ طوفان اور شدید بارش کی وجہ سے کولکاتہ سمیت بہت سے ضلعوں میں معمولات زندگی متاثر ہوئی ہے۔ راحت اور بچاؤ کارروائیاں زرو و شور سے جاری ہیں۔
 - 2 گجرات میں راجکوٹ آتشزدگی کے حادثے کے سلسلے میں TRP گیم زون کے مالکان سمیت 6 افراد کے خلاف غیر اراداً قتل کا معاملہ درج کیا گیا ہے۔
 - 3 لوک سبھا انتخابات کے ساتویں اور آخری مرحلے کیلئے انتخابی مہم اپنے عروج پر پہنچ گئی ہے۔
 - 4 ازبکستان کے تاشقند میں ایشین چمپئن شپ میں Dipa Karmakar نے گل بھارت کیلئے سونے کا تمغہ جیت کر تاریخ رقم کی۔
 - 5 اور کرکٹ میں:
- چنئی میں کولکاتہ نائٹ رائیڈرس نے فائنل میں سن رائزس حیدر آباد کو ہرا کر تیسری مرتبہ IPL ٹرافی جیت لی ہے۔

(Music)

اب خبریں تفصیل سے۔

Cyclone Remal

گل رات ساڑھے 10 بجے سے دیر رات ساڑھے 12 بجے کے درمیان شدید سمندری طوفان Remal کے پہنچنے کا عمل مکمل ہو گیا ہے۔ اس بات کا انکشاف Alipore ایریا سائیکلون وارننگ سینٹر کے سربراہ حبیب الرحمن بسواس نے کیا۔ یہ نظام کچھ مزید وقت کیلئے شمال مغرب کے نزدیک جاری رہ سکتا ہے اور اس کے بعد یہ شمال مغربی کی طرف منتقل ہوگا اور آہستہ آہستہ آج صبح تک یہ شدید سمندری طوفان کمزور پڑ جائے گا۔

شدید سمندری طوفان کا اگلا حصہ گل رات تقریباً ساڑھے 8 بجے 110 سے 120 کلومیٹر کی طوفانی ہواؤں کے ساتھ بنگلہ دیش میں کھیپوپارا اور مغربی بنگال کے ساگر جزائر کے درمیان پہنچ گیا تھا۔

کولکاتہ سمیت جنوبی بنگال کے تمام ضلعوں میں سمندری طوفان کے اثرات کے تحت طوفان اور شدید بارش دیکھی تھی۔ جیسے جیسے رات گہری ہوتی ہوئی بارش کی شدت بھی تیز ہوگئی۔ کولکاتہ میں بہت سی سڑکوں پر پانی بھر گیا۔ کئی درخت جڑ سے اکھڑ گئے۔ انہیں ہٹانے کیلئے جنگی پیمانے پر کارروائی کی گئی ہے۔ یہ اطلاع میئر Firhad حکیم نے دی ہے۔ کولکاتہ میونسپل کارپوریشن کے تمام پمپوں کو پانی نکالنے کیلئے کام شروع ہو گیا ہے۔ Bibibagan Lane میں مکان کا ایک حصہ ایک شخص کے اوپر گر گیا، جس سے اُس کی موت ہوگئی۔ ابتداء میں شمالی 24 پرگنہ میں حسن آباد بنگل گنج سمیت ایک بڑے علاقے میں شدید بارش ہوئی ہے۔ تقریباً 70 سے 80 کلومیٹر فی گھنٹے کی رفتار سے تیز ہوائیں چلنے کی بھی اطلاع ہے۔ جنوبی 24 پرگنہ میں ساگر Namkhana, Kakdwip, Pathar Pratima اور Gosaba میں بہت سے درخت جڑوں سے اکھڑ گئے۔ محکمہ موسمیات نے آج سہ پہر تک شدید بارش کیلئے الرٹ جاری کیا ہے۔

NDRF Team

قومی آفات کے بندوبست سے متعلق فورس NDRF نے کہا ہے کہ اُس نے سمندری طوفان Remal کو ذہن میں رکھتے ہوئے بچاؤ اور امدادی کارروائیوں میں مدد کرنے کی خاطر مغربی بنگال میں اپنی 14 ٹیموں کو تعینات کیا ہے۔ اس کے علاوہ اضافی ٹیموں کی ضرورت کے مطابق فوری روانہ کیے جانے کے لیے نشان دہی کی گئی ہے۔

IMD کی جانب سے پہلے سے وارننگ جاری کیے جانے کے بعد سے لوگوں کو باہر نکال کر محفوظ مقامات تک پہنچانے اور احتیاطی اقدامات کے بارے میں مقامی لوگوں کو آگاہ کرنے کے لیے NDRF کی ٹیموں کو ریاست اور ضلع انتظامیہ کے لیے دستیاب کرایا گیا ہے۔

NDRF نے کہا ہے کہ وہ اس سلسلے میں پیشرفت پر قریبی نظر رکھ رہی ہے اور اس نے سبھی سطحوں پر رابطہ قائم کر رکھا ہے۔x

PM - Cyclone

وزیر اعظم نریندر مودی نے گل شمالی خلیج بنگال میں سمندری طوفان Remal سے نمٹنے کیلئے تیاریوں کا جائزہ لینے کی خاطر ایک میٹنگ کی صدارت کی۔ میٹنگ کے دوران وزیر اعظم نے جانکاری دی کہ بحران سے نمٹنے سے متعلق کمیٹی مغربی بنگال کی سرکار کے ساتھ لگاتار رابطے میں ہے۔ سبھی مابہ گیروں کو مشورہ دیا گیا ہے کہ وہ جنوبی خلیج بنگال اور انڈمان کے سمندر میں نہ جائیں۔ تقریباً ایک لاکھ لوگوں کو محفوظ مقامات پر پہنچایا جا رہا ہے۔ محکمہ موسمیات مستقل معلومات کی بنیاد پر بنگلہ دیش کو اطلاعات فراہم کرنے میں مدد کر رہی ہے۔ میٹنگ کے دوران وزیر اعظم نے کہا کہ مرکزی حکومت نے ریاستی سرکار کو مکمل حمایت کا یقین دلایا ہے اور انہوں نے کہا کہ وزارتِ داخلہ کو صورتحال کی نگرانی کرنی چاہئے اور سمندری طوفان کے پہنچنے کے بعد حالات کا جائزہ لینا چاہئے، تاکہ راحت کے کام کی بحالی کیلئے ضروری مدد فراہم کی جاسکے۔

وزیر اعظم نے ہدایت دی کہ NDRF کی 12 ٹیموں کے علاوہ جو کہ مغربی بنگال میں اور ایک اوڈیشہ میں پہلے ہی تعینات کی گئی ہیں، مزید ٹیموں کو کیلئے تیار رکھا گیا ہے، جو ایک گھنٹے کے اندر وہاں پہنچ سکتی ہے۔ انڈین کوسٹ گارڈ کو کسی بھی ہنگامی صورتحال میں مدد کیلئے تعینات کیا جائے گا۔ انہوں نے کہا کہ بندرگاہوں، ریلوے اور شاہراہوں کی نگرانی کی جائے گی، تاکہ کسی بھی ناخوشگوار واقعے سے بچا جاسکے۔x

Rajkot Tragedy

راجکوٹ میں آگ لگنے کے سلسلے میں کل راجکوٹ کے TRP گیم زون کے مالکان سمیت 6 افراد کے خلاف غیر اراداً قتل کا معاملہ درج کیا گیا ہے۔

راجکوٹ سٹی پولیس کمشنر R.Bhargava نے میڈیا کو بتایا کہ گیم زون کے مالک یوراج سنگھ سولنکی سمیت 2 ملزمین کو گرفتار کیا گیا ہے۔

راجکوٹ میں TRP گیم زون میں آگ لگنے سے 28 افراد کی موت ہوگئی تھی جبکہ دیگر 8 زخمی ہوگئے تھے۔ گجرات ہائیکورٹ نے اس واقعہ کا ازخود نوٹس لیا ہے۔ اس معاملے کی سماعت آج ہوگی۔x

Delhi Fire LG & Delhi Govt.

دلی پولیس نے بچوں کے اسپتال میں آگ لگنے کے واقعے میں ایک ڈائریکٹر اور ایک ڈاکٹر سمیت دو ملزمین کو گرفتار کیا ہے۔ شاہدرہ کے ڈسٹرکٹ پولیس کمشنر سریندر پانڈے نے بتایا کہ گل دیر رات دلی کے وویک وبار علاقے میں بچوں کے ایک اسپتال میں آگ لگنے کے اس بڑے واقعے میں چھ نوزائیدہ بچے ہلاک اور کئی دیگر زخمی ہوگئے تھے۔

دلی کے لیفٹننٹ گورنر وی کے سکسینہ نے دلی کے چیف سکرپٹری سے اس دردناک واقعے کی انکوائری کرانے کے لیے کہا ہے۔ جناب سکسینہ نے پولیس کمشنر کو سبھی ضروری اقدامات کئے جانے کو یقینی بنانے کے سلسلے میں ہدایات بھی دی ہیں۔ دلی حکومت نے بھی واقعے کی مجسٹریٹ سے انکوائری کرانے کا حکم دیا ہے۔ شاہدرہ کے

ڈسٹرکٹ مجسٹریٹ اور آفات کے بندوبست سے متعلق ضلع اتھارٹی آگ لگنے کے اس سانحے کے بارے میں چھان بین کرے گی۔

دلی کے لیفٹننٹ گورنر وی کے سکسینہ اور وزیراعلیٰ ارونڈ کیجروویوال نے آگ لگنے کے اس دردناک واقعے میں نوزائیدہ بچوں کی ہلاکت پر گہرے رنج و غم کا اظہار کیا ہے۔ جناب سکسینہ نے اس بات کا اعادہ کیا کہ قصورواروں کے خلاف کارروائی کی جائے گی۔x

BREAK

یہ خبرنامہ آکاشوانی سے نشر کیا جا رہا ہے۔

GONG

Rev. Campaigning Today

لوک سبھا انتخابات کے ساتویں اور آخری مرحلے کے لیے چنائو مہم اپنے عروج پر پہنچ گئی ہے۔ NDA اور عظیم اتحاد اور دیگر پارٹیوں کے لیڈرس، چنائو والے علاقوں میں ایک کے ایک بعد کئی ریلیاں کر رہے ہیں۔

سینئر BJP لیڈر اور مرکزی وزیر داخلہ امت شاہ آج اترپردیش میں کُشی نگر، Salempur اور چندولی پارلیمانی حلقوں میں عوامی جلسوں سے خطاب کریں گے۔

BJP کے قومی صدر جے پی نڈا آج وارانسی میں مختلف پروگراموں میں شہریوں، بنکروں اور دستکاروں کے ساتھ بات چیت کریں گے۔

BJP کے سینئر لیڈر اور مدھیہ پردیش کے وزیراعلیٰ ڈاکٹر موہن یادو پاٹلی پتر پارلیمانی حلقے کے BJP کے امیدوار کی حمایت میں پٹنہ میں Maner میں ایک عوامی میٹنگ سے خطاب کریں گے۔

JDU کے صدر اور وزیراعلیٰ نتیش کمار نالندہ پارلیمانی حلقے میں ایک انتخابی ریلی کریں گے۔

کانگریس کی جنرل سکرٹری پرینکا گاندھی آج ہماچل پردیش میں چمبا اور شاہ پور میں عوامی جلسوں سے خطاب کریں گی۔

کانگریس کے سابق صدر راہل گاندھی آج Khusrupur ، پٹنہ صاحب میں Maner اور پاٹلی پتر حلقوں میں عوامی جلسے کریں گے۔

RJD لیڈر تیجسوی پرساد یادو، RJD اور CPI-ML امیدواروں کے حق میں جہان آباد، پاٹلی پتر اور Arrah حلقوں میں عوامی جلسوں سے خطاب کریں گے۔x

Telangana – MLC Election

سکیورٹی کے سخت انتظامات کے بیچ وارنگل-نال گونڈہ-کھم کے گریجویٹ حلقے سے تلنگانہ قانون ساز کونسل کے ضمنی چناؤ کیلئے پولنگ شروع ہوگئی ہے۔ ریاست کے 12 ضلعوں کا احاطہ کرتے ہوئے وارنگل-نال گونڈہ-کھم کے غیر منقسم ضلعوں میں 34 اسمبلی حلقوں پر محیط اس حلقے میں 605 پولنگ اسٹیشنوں میں 4 لاکھ 63 ہزار سے زیادہ گریجویٹس اپنا ووٹ ڈالنے کے مجاز ہیں۔ پولنگ شام 4 بجے تک جاری رہے گی۔ پچھلے سال کے اسمبلی انتخابات میں جن گاؤں حلقے سے اسمبلی کیلئے منتخب ہوجانے کے بعد BRS کے آر راجیشور ریڈی نے استعفیٰ دے دیا تھا، جس کے بعد یہ ضمنی چناؤ کرائے جارہے ہیں۔

حالانکہ 52 امیدوار چناؤ میدان میں ہیں، لیکن اصل مقابلہ BJP, BRS اور کانگریس امیدواروں کے درمیان ہے۔

اسی دوران چناؤ حکام نے تمام پرائیویٹ کاروباریوں سے کہا ہے کہ وہ اپنے اُن ملازمین کو ضروری سہولیات فراہم کریں، جو اس حلقے میں ووٹر کی حیثیت سے رجسٹرڈ ہیں۔

سبھی سیاسی پارٹیوں نے اس ضمنی چناؤ کو اپنے لئے عزت کا معاملہ بنالیا ہے اور انہوں نے رائے دہندگان، خصوصاً بے روزگار نوجوان کو راغب کرنے کیلئے زبردست مہم انجام دی ہے۔*

Patiala Constituency Profile

پنجاب میں پٹیالہ لوک سبھا حلقے میں سخت کثیر رخی مقابلہ ہے۔ یہاں تین خواتین سمیت کل 26 امیدوار اپنی قسمت آزما رہے ہیں۔ کل ووٹروں کی تعداد 18 لاکھ 6 ہزار 424 ہے۔ ان میں 9 لاکھ 44 ہزار 300 مرد اور 8 لاکھ 62 ہزار 44 خاتون اور 80 مخنث افراد شامل ہیں۔ جن کے لیے دو ہزار 82 پولنگ اسٹیشن قائم کئے گئے ہیں۔ اس پارلیمانی حلقے میں کل 9 اسمبلی سیٹیں ہیں۔

پیش ہے ایک رپورٹ:

V/C - Shishu Sharma

شابی شہر پٹیالہ کے اس لوک سبھا حلقے میں تین مضبوط لیڈروں کے انتخابی میدان میں اترنے سے مقابلہ بہت دلچسپ ہو گیا ہے۔ موجودہ رکن پارلیمنٹ Praneet کور، کانگریس پارٹی کو چھوڑ کر BJP میں شامل ہو چکی ہیں اور اس بار وہ پانچویں مدت کیلئے چناؤ لڑ رہی ہیں۔ جبکہ عام آدمی پارٹی نے اپنے وزیر صحت ڈاکٹر بلبیر سنگھ پر اعتماد ظاہر کیا ہے۔ لیکن انہیں ریاستی حکومت کی بہت سی پالیسیوں کی وجہ لوگوں کے کئی سوالوں کا سامنا کرنا پڑ رہا ہے۔ دوسری جانب ڈاکٹر دھرم ویر گاندھی، عام آدمی پارٹی کو چھوڑ کر اس مرتبہ کانگریس پارٹی کے ٹکٹ پر انتخابی میدان میں اترے ہیں اور سینئر شرومنی اکالی دل لیڈر این کے شرما نے مقابلے کو دلچسپ بنا دیا ہے۔

جان دھر سے ششو شرما سائتل کی رپورٹ کے ساتھ خبرنامے کیلئے میں

حسین اختر۔

Jaishankar Bharat Rise

وزیر خارجہ ڈاکٹر ایس جے شنکر نے کل کہا کہ بھارت کی شہرت اور قدر میں عالمی سطح پر تبدیلی آئی ہے اور نئی دلی کی گھریلو پالیسی، اسکی خارجہ پالیسی کی کامیابی کو نمایاں کرتی ہے۔

انہوں نے اس بات پر بھی زور دیا کہ بھارت، دنیا کی سب سے تیزی سے ترقی کرنے والے معیشت ہے اور پوری دنیا یہاں اپنے کاروبار اور صنعت کاری شروع کرنا چاہتی ہے۔ ڈاکٹر ایس جے شنکر کل وارانسی میں بنارس کلب میں ”عالمی سفارت کاری میں بھارت کا عروج“ کے موضوع پر منعقدہ ایک تقریب سے خطاب کر رہے تھے۔

انہوں نے کہا کہ اگر ہم بڑی معیشتوں پر نگاہ ڈالیں تو بھارت کی سات فیصد کی شرح ترقی، دنیا میں سب سے زیادہ ہے۔ آج دنیا، بھارت میں دلچسپی لے رہی ہے۔

اس لئے مشترکہ کاروبار سے متعلق بہت سی تجاویز ہمیں موصول ہو رہی ہیں اور بہت سی کمپنیاں، یہاں اپنا کام کاج شروع کرنا چاہتی ہیں اور اس کے ساتھ ہی بھارت کی تجارت اور برآمدات میں اضافہ ہو رہا ہے۔ شرح نمو میں اضافہ ہوا ہے اور افراط زر میں کمی آئی ہے۔

بھارت کی خارجہ پالیسی کے بارے میں اظہار خیال کرتے ہوئے، وزیر خارجہ نے کہا کہ ماضی میں بھارت کے اعتماد میں بہت کمی تھی لیکن وزیراعظم نریندر مودی کی قیادت میں، بھارت نے پُر اعتماد خارجہ پالیسی کا مظاہرہ کیا ہے۔x

Lithuania's New President

موجودہ صدر Gitanas Nauseda نے Lithuania کا صدارتی چناؤ جیت لیا ہے۔ انہوں نے اپنے حریف Ingrida Simonyte کو گل فیصلہ کن مقابلے میں ہرا دیا۔ سینٹریل الیکٹورل کمیشن کی طرف سے اعلان کئے گئے تازہ ترین اعداد و شمار میں بتایا گیا ہے کہ گل ایک

بزار 895 پولنگ اسٹیشنوں میں Nauseda نے 74 اعشاریہ چار تین فیصد رائے دہندگان کے ووٹ حاصل کئے۔ جبکہ اُن کے حریف Simonyte، 24 اعشاریہ صفر چھ فیصد کے ساتھ دوسرے نمبر پر رہے۔

Nauseda نے اپنی جیت کا اعلان کر دیا ہے، کیونکہ انہوں نے اپنی دوسری پانچ سالہ مدت کو محفوظ کر لیا ہے۔ انہوں نے ایک بیان میں کہا ہے کہ لوگوں نے ان پر اعتماد کرتے ہوئے انہیں ووٹ دیا ہے۔*

Pole Vault – Dipa Karmakar

ازبکستان کے تاشقند میں ایشین چمپئن شپ میں Dipa Karmakar نے گل بھارت کیلئے سونے کا تمغہ جیت کر تاریخ رقم کی۔ 30 سالہ اولمپئن نے خواتین کے Pole-Vault فائنل میں 13 اعشاریہ پانچ، چھ، چھ کا اسکور کیا۔ یہ پہلی مرتبہ ہے کہ کسی بھارتی جمناست نے ایشین چمپئن شپ کے اہم مقابلے میں سونے کا تمغہ جیتا ہے۔

Rio دو ہزار سولہ میں Dipa نے موسم گرما کے کھیلوں میں بہترین کارکردگی کا مظاہرہ کیا تھا۔ انہوں نے انٹرنیشنل جمناستک مقابلے میں بھی سونے کا تمغہ جیتا تھا اور وہ سونے کا تمغہ جیتنے والی پہلی بھارتی جمناست بن گئی تھیں۔*

Cricket

IPL کرکٹ کے فائنل میں، کل رات چینٹی میں ایم اے چدمبرم اسٹیڈیم میں کولکاتہ ناٹ رائیڈرس KKR نے سن رائزرس حیدرآباد SRH کو 8 وکٹ سے برا دیا۔ جیت کے لیے درکار 114 رن کے ہدف کے لیے کھیلتے ہوئے، کولکاتہ نے محض دس اوورس اور تین گیندوں میں دو وکٹ کے نقصان پر 114 رن بنائے۔ KKR کے لیے وینکٹیش اِیر نے سب سے زیادہ 52 رن بنائے اور وہ آخر تک آٹوٹ نہیں ہوئے جبکہ رحمت اللہ گرباز نے 39 رن بنائے۔

اس سے پہلے SRH نے ٹاس جیتا اور پہلے بلے بازی کا فیصلہ کیا۔ SRH کی پوری ٹیم 18 اوورس اور تین گیندوں میں محض 113 رن بنا کر آئوٹ ہو گئی۔ KKR کی جانب سے آندرے رسل نے تین وکٹ لیے۔ Mitchell Starc کو پلیئر آف دی میچ قرار دیا۔ x

GONG

PRESS COMMENTS

اب اخبارات کے آئینہ کے ساتھ ہیں: عبدالملک۔

شکرہ - شبانہ

راجدھانی دلی سے شائع ہونے والے بیشتر اردو اخبارات نے الگ الگ خبروں کو شہ سرخیوں میں جگہ دی ہے۔ روزنامہ انقلاب کی سرخی ہے لوک سبھا انتخابات کے ساتویں اور آخری مرحلے کی مہم تیز۔ وزیراعظم نریندر مودی اترپردیش کے وزیراعلیٰ یوگی آدیہ ناتھ اور سماجوادی پارٹی کے سربراہ اکھلیش یادو کی مشرقی یوپی کے مختلف اضلاع میں الگ الگ انتخابی ریلیاں کیں۔ جناب مودی نے کل مرزا پور، مٹو، اور دیوریا میں انتخابی ریلیوں سے خطاب کیا۔

روزنامہ پرتاپ اور راشٹریہ سہارا سمیت آج کے تقریباً سبھی اخباروں نے دلی کے بی بی کیئر سینٹر میں آگ لگنے کی خبر کو سرخی بناتے ہوئے لکھا ہے کہ آگ لگنے سے 7 بچوں کی موت، 5 زخمی۔ اسپتال کا مالک گرفتار FIR درج۔

صدر جمہوریہ اور وزیراعظم نے واقعے پر رنج و غم کا اظہار کیا۔

کل کھیلے گئے IPL کرکٹ کے فائنل میں کولکتہ نائٹ رائیڈرز کے تیسری مرتبہ چیمپئن بننے کی خبر بھی سبھی اخباروں نے خصوصیت کے ساتھ پیش کیا ہے۔ کولکتہ نے سنرائزرس کو 8 وکٹ سے شکست دی۔ وراٹ کوہلی نے اورینج اور برش پٹیل پرپل کیپ جیتا۔

ملک بھر میں شدید گرمی کی لہر، دلی میں اس سلسلے میں ریڈ الرٹ۔ راجستھان کے پھلودی میں درجہ حرارت 50 ڈگری تک پہنچا۔ اس خبر کو روزنامہ راشٹریہ سہارا نے پہلے صفحے پر باکس میں پیش کیا ہے۔

روزنامہ پرتاپ کی ایک خبر ہے کہ سمندری طوفان ریمل سے نمٹنے کے لیے بحریہ تیار۔ بحری بیڈ کوارٹرس میں صورتحال پر کڑی نظر رکھی جا رہی ہے۔

کولکتہ ہوائی اڈے پر 394 پروازیں رد، بحریہ امداد فراہم کرنے کے لیے تیار۔

آخر میں خاص خاص خبریں ایک بار پھر

- 1 شدید سمندری طوفان Remal مغربی بنگال پہنچ گیا ہے۔ طوفان اور شدید بارش کی وجہ سے کولکاتہ سمیت بہت سے ضلعوں میں معمولات زندگی متاثر ہوئی ہے۔ راحت اور بچاؤ کارروائیاں زرو و شور سے جاری ہیں۔
 - 2 گجرات میں راجکوٹ آتشزدگی کے حادثے کے سلسلے میں TRP گیم زون کے مالکان سمیت 6 افراد کے خلاف غیر اراداً قتل کا معاملہ درج کیا گیا ہے۔
 - 3 لوک سبھا انتخابات کے ساتویں اور آخری مرحلے کیلئے انتخابی مہم اپنے عروج پر پہنچ گئی ہے۔
 - 4 ازبکستان کے تاشقند میں ایشین چمپئن شپ میں Dipa Karmakar نے گل بھارت کیلئے سونے کا تمغہ جیت کر تاریخ رقم کی۔
 - 5 اور کرکٹ میں:
- چنئی میں کولکاتہ ناٹ رائیڈرس نے فائنل میں سن رائزس حیدر آباد کو برا کر تیسری مرتبہ IPL ٹرافی جیت لی ہے۔

اسی کے ساتھ یہ خبر نامہ ختم ہوا۔
